



ੴ ਵਾਹਿਗੁਰੂ ਜੀ ਕੀ ਫਤਿਹ ॥  
ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ



## MAJLIS GURDWARA MALAYSIA MALAYSIAN GURDWARAS COUNCIL

No.7A, Jalan Haji Salleh Sentul, 51100 Kuala Lumpur

Tel : 603-4050 2329 Fax : 603-4043 5028

Email : gurdwaracouncil@gmail.com (Reg, No: 777/88)

੧੪ ਸਤੰਬਰ ੨੦੧੭  
MGC/OFF/265/05(05/17)

ਸਿੰਘ ਸਾਹਿਬ ਗਿਆਨੀ ਗੁਰਬਚਨ ਸਿੰਘ ਜੀ  
ਜਥੇਦਾਰ  
ਸਿਰੀ ਅਕਾਲ ਤਖਤ ਸਾਹਿਬ,  
ਸਿਰੀ ਅੰਮ੍ਰਿਤਸਰ,  
ਪੰਜਾਬ

ਸਿੰਘ ਸਾਹਿਬ ਜੀ,

ਵਾਹਿਗੁਰੂ ਜੀ ਕਾ ਖਾਲਸਾ,  
ਵਾਹਿਗੁਰੂ ਜੀ ਕੀ ਫਤਿਹ ।

ਵਿਸ਼ਾ : ੦੨-੦੨-੨੦੧੭ ਨੂੰ ਅਕਾਲ ਤਖਤ ਤੋਂ ਜਾਰੀ ਕੀਤੀ ਗਈ ਚਿੱਠੀ  
( ਹਵਾਲਾ ਅ: ੩/੧੭/੩੧੯੨ )

ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਵੱਲੋਂ ਬੜੀ ਹੀ ਨਿਮਰਤਾ ਸਹਿਤ ਆਪ ਜੀ ਵੱਲੋਂ ਮਲੇਸ਼ੀਆ ਦੇ ਗੁਦੁਆਰਿਆਂ ਦੀਆਂ ਕਮੇਟੀਆਂ ਦੇ ਨਾਮ ੦੨-੦੨-੨੦੧੭ ਨੂੰ ਜਾਰੀ ਕੀਤੀ ਗਈ ਚਿੱਠੀ ਦੇ ਹਵਾਲੇ ਵੱਲ ਆਪ ਜੀ ਦਾ ਧਿਆਨ ਦਿਵਾਉਂਦੇ ਹਾਂ।

ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਇਸ ਮੁਲਕ ਦੇ ਸਾਰੇ ਗੁਦੁਆਰਿਆਂ ਦੀ ਰਜਿਸਟਰ ਸੂਦਾ ਸੰਸਥਾ ਹੈ। ਇਸ ਕਰਕੇ ਚਾਹੀਦਾ ਤਾਂ ਇਹ ਸੀ ਕਿ ਇਹ ਚਿੱਠੀ ਸਿੱਧੀ ਗੁਰਦੁਆਰਾ ਕੌਂਸਲ ਨੂੰ ਸੰਬੋਧਨ ਕੀਤੀ ਜਾਂਦੀ।

ਗੁਰਦੁਆਰਾ ਕੌਂਸਲ ਵੱਲੋਂ ਪਹਿਲਾਂ ਵੀ ਆਪ ਜੀ ਨੂੰ ਇਸੇ ਵਿਸ਼ੇ ਦੇ ਬਾਰੇ ਲਿਖਿਆ ਗਿਆ ਸੀ

ਅਤੇ ਹੁਣ ਫਿਰ ਪ੍ਰੋਫੈਸ਼ਨਲ ਵਜੋਂ ਆਪ ਜੀ ਨੂੰ ਹੇਠ ਲਿਖੇ ਨੁਕਤਿਆਂ ਬਾਰੇ ਜਾਣੂ ਕਰਾ ਰਹੇ ਹਾਂ।

- ੧) ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਹਮੇਸ਼ਾਂ ਹੀ ਸਿੱਖ ਰਹਿਤ ਮਰਯਾਦਾ ਨੂੰ ਅਪਣਾਉਂਦੀ ਅਤੇ ਹਰ ਸਮੇਂ ਬੜੀ ਹੀ ਸੰਜੀਦਗੀ ਨਾਲ ਉਸ ਅਨੁਸਾਰ ਹੀ ਚਲਦੀ ਆ ਰਹੀ ਹੈ। ਮਲੇਸ਼ੀਆ ਦੇ ਤਕਰੀਬਨ ਸਾਰੇ ਹੀ ਗੁਰਦੁਆਰੇ ਇਸ ਰਹਿਤ ਮਰਯਾਦਾ ਅਨੁਸਾਰ ਚੱਲਦੇ ਹਨ।
- ੨) ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਦੇ ਵਿਧਾਨ ਅਨੁਸਾਰ ਇੱਥੋਂ ਦੇ ਸਾਰੇ ਹੀ ਗੁਰਦੁਆਰਿਆਂ ਲਈ ਰਹਿਤ ਮਰਯਾਦਾ ਅਨੁਸਾਰ ਚੱਲਣਾ ਜ਼ਰੂਰੀ ਹੈ।
- ੩) ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਨੇ ਸਦਾ ਹੀ ਸਿੱਖ ਰਹਿਤ ਮਰਯਾਦਾ ਉੱਪਰ ਪਹਿਰਾ ਦਿੱਤਾ ਹੈ। ਅਫਸੋਸ ਨਾਲ ਕਹਿਣਾ ਪੈਂਦਾ ਹੈ ਕਿ ਖੁਦ ਅਕਾਲ ਤਖਤ ਦੇ ਕਈ ਵਾਰ ਨਾ ਪਹਿਰਾ ਦੇਣ ਕਾਰਨ ਇਸ ਦੀ ਉਲੰਘਣਾ ਹੋਈ ਹੈ।

ਮਲੇਸ਼ੀਆ ਵਿੱਚ ਇੱਕ ਛੋਟਾ ਜਿਹਾ ਗਰੁੱਪ ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਤੇ ਹਰ ਸਮੇਂ ਬਿਲਕੁਲ ਝੂਠੇ ਇਲਜ਼ਾਮ ਲਗਾਉਂਦਾ ਰਹਿੰਦਾ ਹੈ ਕਿ ਇਨ੍ਹਾਂ ਨੇ ਬੇਨਤੀ ਚਉਪਈ ਤੇ ਪਾਬੰਦੀ ਲਾਈ ਹੈ, ਅਰਦਾਸ ਬਦਲਾ ਦਿੱਤੀ ਹੈ, ਅੰਮ੍ਰਿਤ ਸੰਚਾਰ ਸਮੇਂ ਪੰਜ ਬਾਣੀਆਂ ਨਹੀਂ ਪੜ੍ਹਦੇ।

ਇਨ੍ਹਾਂ ਗਲਤ ਇਲਜ਼ਾਮਾਂ ਤੇ ਵਿਚਾਰ ਕਰਨ ਵਾਸਤੇ ੨੨.੫.੨੦੧੭ ਨੂੰ ਗੁਰਦੁਆਰਾ ਕੌਂਸਲ ਵੱਲੋਂ ਸਾਰੇ ਮੈਂਬਰ ਗੁਰਦੁਆਰਿਆਂ ਦੀ ਉਚੇਚੀ ਮੀਟਿੰਗ ਬੁਲਾਈ ਗਈ ਸੀ ਜਿਸ ਵਿੱਚ ਵੱਡੀ ਬਹੁਸੰਮਤੀ ਨਾਲ ਇਨ੍ਹਾਂ ਝੂਠੇ ਇਲਜ਼ਾਮਾਂ ਨੂੰ ਜੋ ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਪੁਰ ਲਾਏ ਗਏ ਸਨ; ਰੱਦ ਕਰ ਦਿੱਤਾ ਗਿਆ ਕਿਉਂਕਿ ਸਾਰੇ ਗੁਰਦੁਆਰੇ ਅਸਲੀਅਤ ਨੂੰ ਜਾਣਦੇ ਹਨ।

ਅਸਲੀ ਸੱਚ ਤਾਂ ਇਹ ਹੈ ਕਿ ਇਹ ਗਰੁੱਪ ਸਿੱਖ ਰਹਿਤ ਮਰਯਾਦਾ ਨੂੰ ਉੱਕਾ ਹੀ ਨਹੀਂ ਮੰਨਦਾ ਇਸ ਨੂੰ ਇੱਕ ਖਰੜਾ ਹੀ ਦੱਸਦੇ ਹਨ।

ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਸਿੱਖ ਰਹਿਤ ਮਰਯਾਦਾ ਨੂੰ ਪੰਜ ਪ੍ਰਵਾਨਤ ਮਰਯਾਦਾ ਮੰਨਦੀ ਹੈ  
ਜਿਹੜੀ ਕਿ ਸਾਰੇ ਸਿੱਖਾਂ ਤੇ ਲਾਗੂ ਹੁੰਦੀ ਹੈ। ਇਸ ਦਾ ਇੱਕ ਅੱਖਰ ਵੀ ਬਦਲਾਇਆ ਨਹੀਂ ਜਾ ਸਕਦਾ।

ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਨੂੰ ਪਤਾ ਹੈ ਕਿ ਇਸ ਗਰੁੱਪ ਨੇ ਬਾਬਾ ਬੰਤਾ ਸਿੰਘ ਅਤੇ ਬਾਬਾ

ਸੁਖਦੇਵ ਸਿੰਘ ਭੁੱਚੇ ਵਾਲਿਆਂ ਨੂੰ ਮਲੇਸ਼ੀਆ ਦੇ ਪੰਜ ਛੇ ਗੁਰਦੁਆਰਿਆਂ ਵਿੱਚ ਪ੍ਰਚਾਰ ਕਰਨ ਲਈ ਮੰਗਾਇਆ ਸੀ। ਆਮ ਕਰਕੇ ਸਾਰਿਆਂ ਨੂੰ ਇਸ ਗੱਲ ਦਾ ਪਤਾ ਹੈ ਕਿ ਇਹ ਦੋਵੇਂ ਬਾਬੇ ਪੰਥਕ ਰਹਿਤ ਮਰਯਾਦਾ ਨੂੰ ਨਹੀਂ ਮੰਨਦੇ। ਇਸ ਲਈ ਸਿੰਘ ਸਾਹਿਬ ਜੀ ਆਪ ਜੀ ਦੀ ਇਹ ਚਿੱਠੀ ਇਨ੍ਹਾਂ ਵਾਸਤੇ ਹੈ ਜੋ ਸਿੱਖ ਰਹਿਤ ਮਰਯਾਦਾ ਨੂੰ ਨਹੀਂ ਮੰਨਦੇ।

ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਸਦਾ ਹੀ ਅਕਾਲ ਤਖਤ ਸਾਹਿਬ ਦੀ ਸਲਾਹ ਲੈਂਦੇ ਰਹੇ ਹਨ। ਸਾਨੂੰ ਇਹ ਵੀ ਮਸ਼ਵਰਾ ਦਿੱਤਾ ਗਿਆ ਸੀ ਕਿ ਕੌਂਸਲ ਮਿਸ਼ਨਰੀ ਪ੍ਰਚਾਰਕਾਂ ਨੂੰ ਮੰਗਵਾਇਆ ਕਰੋ ਕਿਉਂਕਿ ਇੱਕ ਤਾਂ ਉਨ੍ਹਾਂ ਨੇ ਟਰੋਨਿੰਗ ਲਈ ਹੁੰਦੀ ਹੈ ਅਤੇ ਦੂਜੇ ਉਹ ਰਹਿਤ ਮਰਯਾਦਾ ਨੂੰ ਮੰਨਦੇ ਹਨ। ਇਸੇ ਤਰ੍ਹਾਂ ਸਾਨੂੰ ਇਹ ਵੀ ਸਲਾਹ ਦਿੱਤੀ ਗਈ ਸੀ ਕਿ ਮਲੇਸ਼ੀਆ ਵਿੱਚ ਗ੍ਰੰਥੀਆਂ ਵਾਸਤੇ ਵੀ ਮਿਸ਼ਨਰੀ ਕਾਲਜਾਂ ਦੇ ਵਿਦਿਆਰਥੀਆਂ ਨੂੰ ਰੱਖਿਆ ਜਾਵੇ। ਨੌਜਵਾਨ ਮਿਸ਼ਨਰੀ ਪ੍ਰਚਾਰਕਾਂ ਦੀ ਜੋ ਮੁਖਾਲਫਤ ਇਸ ਵਕਤ ਇਸ ਛੋਟੇ ਗਰੁੱਪ ਵੱਲੋਂ ਮਲੇਸ਼ੀਆ ਵਿੱਚ ਹੋ ਰਹੀ ਹੈ ਉਹ ਬਿਲਕੁਲ ਨਿਰਮੂਲ ਤੇ ਅਢੁਕਵੀਂ ਹੈ।

ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਵੱਲੋਂ ਇੱਕ ਵਾਰ ਫਿਰ ਦੁਹਰਾਇਆ ਜਾਂਦਾ ਹੈ ਕਿ ਅਸੀਂ ਸੌਂ ਫੀਸਦੀ ਰਹਿਤ ਮਰਯਾਦਾ ਨੂੰ ਮੰਨਦੇ ਅਤੇ ਉਸ ਅਨੁਸਾਰ ਚੱਲਦੇ ਹਾਂ।

ਅਸੀਂ ਹਾਂ ਪੰਥ ਅਤੇ ਰਹਿਤ ਮਰਯਾਦਾ ਦੇ ਪੂਰਨ ਹਮਾਇਤੀ।  
ਪੰਨਵਾਦ



ਜਗੀਰ ਸਿੰਘ  
ਪਰਧਾਨ  
ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ

ਨੋਟ:

ਇਸ ਚਿੱਠੀ ਦਾ ਉਤਾਰਾ ਮਲੇਸ਼ੀਆ ਦੇ ਹਰਇੱਕ ਗੁਰਦੁਆਰੇ ਨੂੰ ਭੇਜਿਆ ਜਾਵੇਗਾ।

ਇਹ ਚਿੱਠੀ ਆਪ ਜੀ ਨੂੰ ਜਾਣਕਾਰੀ ਵਜੋਂ ਭੇਜੀ ਜਾ ਰਹੀ ਹੈ। ਸਾਰੇ ਗੁਰਦੁਆਰਿਆਂ ਨੂੰ ਪਤਾ ਹੀ ਹੈ ਕਿ ਮਲੇਸ਼ੀਅਨ ਗੁਰਦੁਆਰਾ ਕੌਂਸਲ ਅਤੇ ਮਲੇਸ਼ੀਆ ਦੇ ਸਾਰੇ ਗੁਰਦੁਆਰੇ ਸਿੱਖ ਰਹਿਤ ਮਰਯਾਦਾ ਪੁਰ ਚੱਲਦੇ ਹਨ।

ਅੰਮ੍ਰਿਤ ਸੰਚਾਰ ਦੀਆਂ ਬਾਣੀਆਂ। ਮਲੇਸ਼ੀਆ ਵਿੱਚ ਅੰਮ੍ਰਿਤ ਸੰਚਾਰ ਸਮੇਂ ਸਦਾ ਹੀ ਪੰਜ ਬਾਣੀਆਂ ਜਪੁ ਜੀ, ਜਾਪ, ਦਸ ਸਵੱਈਏ, ਬੇਨਤੀ ਚਉਪਈ ਅਤੇ ਅਨੰਦ ਸਾਹਿਬ ਦਾ ਪਾਠ ਕੀਤਾ ਜਾਂਦਾ ਹੈ।

ਅੱਜ ਤੱਕ ਤਾਂ ਮਲੇਸ਼ੀਆ ਵਿੱਚ ਇਨ੍ਹਾਂ ਬਾਣੀਆਂ ਦੇ ਪਾਠ ਕੀਤੇ ਤੋਂ ਬਿਨਾ ਕਦੇ ਵੀ ਅੰਮ੍ਰਿਤ ਸੰਚਾਰ ਨਹੀਂ ਹੋਇਆ।

ਮਿਸ਼ਨਰੀ ਪ੍ਰਚਾਰਕਾਂ ਨੂੰ ਸਿੱਖ ਰਹਿਤ ਮਰਯਾਦਾ ਪੁਰ ਚੱਲਣ ਦਾ ਹੁਕਮ ਹੈ। ਇਸ ਦੇ ਉਲਟ ਡੇਰਿਆਂ ਵਾਲੇ ਪ੍ਰਚਾਰਕ ਤਾਂ ਰਹਿਤ ਮਰਯਾਦਾ ਪੁਰ ਚੱਲਦੇ ਹੀ ਨਹੀਂ।

ਗੂਰਦੁਆਰਿਆਂ ਨੂੰ ਸਾਵਧਾਨ ਹੋਣਾ ਚਾਹੀਦਾ ਹੈ। ਇੱਕ ਸੰਦੇਸ਼ ਇਸ ਗਰੁੱਪ ਵੱਲੋਂ ਕੱਢਿਆ ਗਿਆ ਹੈ ਜਿਸ ਵਿੱਚ ਅਕਾਲ ਤਖਤ ਦੀ ਚਿੱਠੀ ਨੂੰ ਆਪਣਾ ਝੂਠ ਨਾਲ ਰਲਾ ਕੇ ਪੇਸ਼ ਕਰ ਰਿਹਾ ਹੈ ਕਿ ਜਿਵੇਂ ਇਹ ਅਕਾਲ ਤਖਤ ਨੇ ਕਿਹਾ ਹੋਵੇ।

ਜੇ ਕੋਈ ਭੁਲੇਖਾ ਹੋਵੇ ਤਾਂ ਪ੍ਰਚਾਰਕਾਂ ਨੂੰ ਸਿੱਖ ਰਹਿਤ ਮਰਯਾਦਾ ਅਨੁਸਾਰ ਪ੍ਰਚਾਰ ਕਰਨ ਲਈ ਕਿਹਾ ਜਾਵੇ।